



தமிழ்நாட்டின் உரிமைகள் — நலன்களுக்காக

நாடாளுமன்றத்தை நாள்தோறும் அதிரவைக்கும் கழக எம்.பி.க்கள்!



சென்னை, கோவை மற்றும் ஓசூர் உள்ளிட்ட நகரங்களில்

இந்தியா 'ஏஜ' திட்டத்தின்கீழ் தரவு மையங்கள் அமைக்கப்போவது எப்போது?

மக்களவையில் — கழக குழுத் துணைத்தலைவர் தயாநிதி மாறன் கேள்வி!

புதுடெல்லி, மார்ச் 14 - 'இந்தியாAI' மிஷன் மூலம் நாடு முழுவதும் எத்தனை AI தொடர்பான வேலைவாய்ப்புகள் உருவாக்கப்படும் தமிழ்நாட்டில் AI தரவு மையங்கள் (Data center) அமைப்பதோடு என்ன மக்களவையில் மத்திய சென்னை நாடாளுமன்ற உறுப்பினரும் கழக குழுத் துணைத்தலைவர் ஒருமான தயாநிதி மாறன் கேள்வி எழுப்பினார்.



அதன் விவரங்கள் வருமாறு 'இந்தியாAI' மிஷன் காக 2025- 26ஆம் ஆண்டிற்காக ஒதுக்கப்பட்ட 2,000 கோடி நிதியிலிருந்து, தமிழ்நாட்டிலுள்ள கல்வி நிறுவனங்கள், AI தொடக்க நிறுவனங்கள் மற்றும்

நாள் அல்லாறு இருந்தால், தமிழ்நாட்டின் தகவல் தொழில்நுட்ப அடித்தளத்திற்கு முக்கியமான சென்னை, கோயம்புத்தூர் மற்றும் ஓசூர் ஆகிய இடங்களில் தரவு மையங்களை (Data center) அமைப்பதற்கான திட்டங்கள் உள்ளதா எனக் கேள்வி எழுப்பினார்.

இந்தியாAI மிஷன் மூலம் நாடு முழுவதும் எத்தனை AI தொடர்பான வேலைவாய்ப்புகள் உருவாக்கப்படும் எனக் கேள்வி எழுப்பினார்.

இந்தியாAI மிஷனின் கீழ், தமிழ்நாட்டில் வாகன தொழில் (Automobile Industry) மற்றும் சுகாதாரத் தொழில் (Healthcare Industry) ஆகிய துறைகளில் AI தொழில்நுட்ப முதலீடுகளை அதிகரிக்க தேவையான திட்டங்களை அரசு பரிசீலிக்கிறதா? அவ்வாறு இருந்தால், அதன் விவரங்களை தெரியப்படுத்தவும்.

இவ்வாறு தயாநிதி மாறன் கேள்வி எழுப்பினார்.

பிற்படுத்தப்பட்டோர் — பட்டியலின வகுப்பினர் — பழங்குடியினருக்கான

திறன் மேம்பாடு பயிற்சித் திட்டம் முறையாகச் செயல்படுத்தப்படுகிறதா?

மக்களவையில் — டாக்டர் எஸ்.ஜெகதிரட்சகன் கேள்வி!

புதுடெல்லி, மார்ச் 14 - பிற்படுத்தப்பட்டோர், பட்டியலின வகுப்பினர், பழங்குடியினர் ஆகியோருக்கான திறன் மேம்பாடு பயிற்சித் திட்டம், ஒன்றிய அரசினரால், முறையாகச் செயல்படுத்தப்படுகிறதா? என மக்களவையில் அரக்கோணம் திமுக நாடாளுமன்ற உறுப்பினர் டாக்டர் எஸ்.ஜெகதிரட்சகன் கேள்வி எழுப்பினார்.

திராவிட முன்னேற்றக் கழகத்தின் அரக்கோணம் நாடாளுமன்ற உறுப்பினர், டாக்டர் எஸ்.ஜெகதிரட்சகன் அவர்கள் 11 மார்ச் 2025 அன்று மக்களவையில், பிற்படுத்தப்பட்டோர், பட்டியலின வகுப்பினர், மற்றும் பழங்குடியினர் ஆகியோருக்கான பிரதம மந்திரி தக்சதா திறன் மேம்பாட்டு பயிற்சித் திட்டத்தின் மூலம், ஒன்றிய அரசு உரிய முயற்சி களை எடுத்துள்ளதா? என்றும், இத்திட்டத்தால் பயனடைந்துள்ளனர் என்றும் இணையமைச்சர் மக்களவையில் தெரிவித்துள்ளார்.

இவர்களுக்கான வேலை வாய்ப்பினை பெருக்க திட்டங்கள் ஏதேனும் உள்ளதா? என்றும் ஒன்றிய அரசின் அதிகாரமளித்தல் மற்றும் சமூக நீதித் துறையின் அமைச்சகத்தின் இணையமைச்சர் அளித்த பதில் பின்வருமாறு :

தமிழ்நாட்டில் உள்ள பிற்படுத்தப்பட்டோர், பட்டியலின வகுப்பினர் மற்றும் தாழ்த்தப்பட்டோரின் எண்ணிக்கையை 5300 நபர்கள் மட்டுமே பிரதம மந்திரி தக்சதா திறன் மேம்பாட்டு திட்டத்தின் கீழ் பயிற்சி பெற்றுள்ளனர் என்றும், ஆனால் இந்திய அளவில் 1,87,000க்கு மேற்பட்டோர் கடந்த நான்கு ஆண்டுகளில் பயனடைந்துள்ளனர் என்றும் இணையமைச்சர் மக்களவையில் தெரிவித்துள்ளார்.



இத்திட்டத்தின் கீழ் பிற்படுத்தப்பட்டோர், பட்டியலின வகுப்பினர், தாழ்த்தப்பட்டோர், தூய்மைப்பணி யனர்கள், கழிவு சேகரிப்போர் மற்றும் பொருளாதாரத்தில் நலிந்த பிரிவினர் அவைவருக்கும் திறன் மேம்பாட்டு பயிற்சி, ஒன்றிய அரசின் நிதியளிப்பின் மூலம், வழங்கப்பட்டு வருகிறது என்றும், இதற்கான விவரம் பரங்கள், சமூக ஊடகங்கள் மூலம் விழிப்புணர்வை ஏற்படுத்தி வருகின்றன என்றும், திறன் மேம்பாடு மற்றும் தொழில் முனைவோர் அமைச்சகத்தின் கீழ் அமைந்துள்ள பயிற்சி நிறுவனங்களின் மூலம்,

பிரதம மந்திரி தக்சதா திட்டத்தின் பயனாளிகளுக்கு தேவையான பயிற்சி வகுப்புகள் அனைத்து மாநிலங்களிலும் நடத்தப்பட்டு வருகின்றன என்றும், தொழில் முனைவோரை உருவாக்கவும், வேலை வாய்ப்பினை பெருக்கவும் பயிற்சி நிறைவடைந்த பின்னர் உரிய சான்றிதழ்களை ஒன்றிய அரசே அனைத்து பயனாளிகளுக்கும் வழங்கி வருகின்றது இதனால், பிற்படுத்தப்பட்டோர், பட்டியலின வகுப்பினர் மற்றும் தாழ்த்தப்பட்டோர் பெரும்பாலோர் கடந்த நான்கு ஆண்டுகளில் பயனடைந்துள்ளனர் என்று ஒன்றிய அரசின் அதிகாரமளித்தல் மற்றும் சமூக நீதித்துறை இணையமைச்சர் பி.எஸ். வர்மா மக்களவையில் அரக்கோணம் நாடாளுமன்ற உறுப்பினர் டாக்டர் எஸ். ஜெகதிரட்சகன் எழுப்பிய கேள்விக்கு விளிவான பதிலை அளித்துள்ளார்.

தொகுதி மறு சீரமைப்பில்

தமிழ்நாட்டுக்கும் தமிழ்நாட்டு மக்களுக்கும் அநீதி இழைக்கக் கூடாது!

மக்களவையில் — டி.எம். கதிர்ஆனந்த் வலியுறுத்தல்!

புதுடெல்லி, மார்ச் 13 - நாடாளுமன்ற தொகுதி மறுசீரமைப்பில் ஒன்றிய அரசு தமிழ்நாட்டிற்கும் தமிழ்நாடு மக்களுக்கும் அநீதி இழைக்கக் கூடாது என்று நாடாளுமன்ற மக்களவையில் ஜே.ரோ.நேரத்தில் கதிர் ஆனந்த் வலியுறுத்தி பேசினார்.

அவர் பேசியது வருமாறு:- 2026 ஆம் ஆண்டுக்குப் பிறகு நடத்தப்படும் முதல் மக்கள் தொகை கணக்கெடுப்பு வரை மாநிலங்களுக்கு இடையேயான தொகுதி வரையறையை நீக்கக்கூடாது என்பதற்காக 2002 ஆம் ஆண்டு இந்திய அரசியலமைப்புச் சட்டம் திருத்தப்பட்டது (84வது திருத்தம்). தொகுதி வரையறை நிர்ணயச் சட்டம், 2002, நாடாளுமன்றம் மற்றும் மாநில சட்டமன்றங்களில் மொத்த தொகுதிகளின் எண்ணிக்கையை முடக்கி, 2026 வரை தற்போதைய நிலையைப் பேணிவது.

தமிழ்நாடு, கேரளா மற்றும் பஞ்சாப் போன்ற குடும்பக் கட்டுப்பாட்டை பரவலாக செயல்படுத்திய மாநிலங்கள் பல நாடாளுமன்ற இடங்களை இழக்க நேரிடும் என்பதாலும், உத்தரப்பிரதேசம், பீகார் மற்றும் ராஜஸ்தான் போன்ற குடும்பக் கட்டுப்பாடு திட்டங்களை செயல்படுத்துவதில் மாநிலங்கள் மோசமாகத் தோல்வியடைந்திருப்பதாலும் இது முக்கியமாக செய்யப்பட்டது.

நமது ஜனநாயகத்தின் கூட்டாட்சி உணர்வை அச்சுறுத்தும் ஒரு கடுமையான கவலையான விஷயத்தை இந்த அவையின் கவனத்திற்

குக் கொண்டுவர நான் முன் வருகிறேன், இது தமிழ்நாடு போன்ற முற்போக்கான மாநிலங்களை விதிசாரமாக தண்டிக்கும் அதே வேளையில், கடந்த 3 தசாப்தங்களாக தங்கள் மக்கள் தொகையைக் கட்டுப்படுத்த தவறியவர்களுக்கு அதிக தொகுதிகள் என்று வெகுமதி அளிக்கிறது.

ஒன்றிய அரசின் தொகுதி மறுசீரமைப்பு நிர்ணய அணுகுமுறை அடிப்படையில் நியாயமற்றது மற்றும் மக்கள் தொகை கட்டுப்பாடு, பொருளாதார வளர்ச்சி மற்றும் சமமான வளர்ச்சியில் தமிழ்நாட்டின் தொடர்ச்சியான முயற்சிகளை புறக்கணிக்கிறது. தற்போதைய மக்கள் தொகை, மக்களவைத் தொகுதிகளின் மறுசீரமைப்பின் அடிப்படையில், தமிழ்நாட்டிற்கான மக்களவைத் தொகுதிகள் குறைவாக காண வாய்ப்பு உள்ளது. இது குறித்த கேள்விக்கு ஒன்றிய அரசிடம் எந்த தெளிவோ உத்தரவாதமோ இல்லை.

திராவிட மாடல் ஆட்சியின் கீழ் தமிழ்நாடு 1990கள் வரை பயனுள்ள குடும்பக் கட்டுப்பாடு திட்டங்களை செயல்படுத்துவதிலும் சமூக பொருளாதார முன்னேற்றத்தை உறுதி செய்வதிலும் மிகவும் வெற்றிகரமான மாநிலமாக இருந்து வருகிறது. தமிழ்நாட்டில் மக்கள் தொகை கட்டுப்படுத்த 1990 வரை முன்னெடுத்த "நாமிருவர் நமக்கு இருவர்" கொள்கை பிறகு தற்போது "நாமிருவர் நமக்கு ஒருவர்" என்ற நிலையில் மக்கள் தொகை வெகுவாக கட்டுப்படுத்தப்பட்டது.



இந்த பிறப்பு கட்டுப்பாட்டு அணுகுமுறையின் விளைவாக, வட இந்திய மாநிலங்களுடன் ஒப்பிட்டுப் போது தமிழ்நாட்டின் மக்கள் தொகை வளர்ச்சி கணிசமாகக் கட்டுப்படுத்தப்பட்டுள்ளது. தொகுதி மறுசீரமைப்பு நிர்ணயத்திற்கு மக்கள் தொகை மட்டுமே புள்ளிவிவரங்களை வலியுறுத்துவது முற்றிலும் நியாயமற்றது, ஏற்றுக்கொள்ள முடியாதது மற்றும் தமிழ்நாட்டிற்கு அநீதியானது. எனது தாழ்மையான வேண்டுகோள் என்ன வென்றால் தொகுதி மறுசீரமைப்பு வரைவு நிர்ணய செயல்பாட்டில் ஒன்றிய அரசு மாநிலங்களின் வளர்ச்சி மற்றும் முக்கிய குறியீடுகளின் செயல்திறனைக் கருத்தில் கொள்ள வேண்டும். GDP, தனிநபர் வருமானம், GER, மருத்துவர்கள், மருத்துவமனைகள் மற்றும் மருத்துவ உள்கட்டமைப்பு வசதிகள், ஆற்றல் உற்பத்தி, சாலை உள்கட்டமைப்பு மேம்பாடு, விவசாய உற்பத்தித்திறன், ஏற்றுமதி வருவாய் மற்றும் எல்லாவற்றிற்கும் மேலாக சாதனைகள் மக்கள் தொகை புள்ளிவிவரங்கள் மட்டும் அல்ல நமது அரசியலமைப்பின் அடிப்படையில் இலட்சியங்களில் ஒன்று

இந்தியாவின் கூட்டாட்சி அமைப்பு ஆகும்.

தமிழ்நாடு மக்களாகிய நாங்கள் பல ஆண்டுகளாகப் தமிழ்நாட்டின் உரிமைகள் மற்றும் மக்களின் நலன்களைப் பாதுகாக்க போராடி வருகிறோம். 1971 ஆம் ஆண்டு மக்கள் தொகை கணக்கெடுப்பை ஒன்றிய அரசு கடைப்பிடிக்க வேண்டும் என்று வலியுறுத்தி தமிழ்நாடு அரசு சமீபத்தில் நிறைவேற்றிய அனைத்துக் கட்சித் தீர்மானம், இந்த நியாயமற்ற நடவடிக்கைக்கு மாநிலத்தின் ஒன்றுபட்ட எதிர்ப்பிற்கு ஒரு சான்றாகும்.

இந்திய ஒன்றியத்தில் தமிழ்நாட்டின் உரிமையான நிலையைக் குறை மதிப்பிற்கு உட்படுத்தும் ஒரு அணுகுமுறையை திணிப்பதை விட, தேசிய முன்னேற்றத்திற்காக விடா முயற்சியுடன் பாடுபட்ட மக்கள் மற்றும் மாநிலங்களின் குரல்களை ஒன்றிய அரசு மதிக்க வேண்டும். நாட்டின் முன்னேற்றத்திற்கு மகத்தான பங்களிப்பை அளித்த முற்போக்கான மாநிலங்களை பலவினப்படுத்த தொகுதி மறுசீரமைப்பு நிர்ணயம் ஒரு ரகசிய ஆயுதமாக மாறக் கூடாது.

அரசியலமைப்பின் கூட்டாட்சி உணர்வை நிலைநிறுத்த, நாடாளுமன்றம் மற்றும் மாநில சட்டமன்றங்களில் அனைத்து மாநிலங்களுக்கும் எம்.பி.க்கள் மற்றும் எம்.எல்.ஏ.க்களின் நியாயமான மற்றும் சமமான பிரதிநிதித்துவத்தை மத்திய அரசு உறுதி செய்ய வேண்டும்.

இவ்வாறு டி.எம். கதிர்ஆனந்த் பேசினார்.

தமிழ்நாட்டில் இருக்கின்ற

ஐ.டி. ஐ. க்களின் தரம் உயர்த்தவும் - போதிய நிதி ஒதுக்கவும் நடவடிக்கை!

மக்களவையில் — கழக உறுப்பினர் சி.என்.அண்ணாதுரை வலியுறுத்தல்!

புதுடெல்லி, மார்ச் 14 - தமிழ்நாட்டில் உள்ள ஐ.டி. ஐ. களின் தரம் உயர்த்தவும், கட்டமைப்புகளை மேம்படுத்தவும் நிதி ஒதுக்கீடு செய்யவும் எடுக்கப்பட்ட நடவடிக்கைகள் என்ன என்று மக்களவை

யில் கழக உறுப்பினர் சி.என்.அண்ணாதுரை கேள்வி எழுப்பினார்.

மக்களவையில் திருவண்ணாமலை தொகுதி உறுப்பினர் சி.என்.அண்ணாதுரை எழுப்பிய கேள்விகள் வருமாறு:

தமிழ்நாட்டில் இருக்கின்ற ஐ.டி.ஐ. களில் உள்கட்டமைப்புகளை வகையில்

உயர்த்த ஒன்றிய அரசு நடவடிக்கைகள் எடுத்துள்ளதா?

அத்தகைய ஐ.டி.ஐ. களை சீரமைக்கும் நவீனப்படுத்தவும் தேவையான அளவிற்கு நிதி ஒதுக்கீடு செய்யப்பட்டுள்ளதா?

அவ்வாறெனில் அதன் விவரம் என்ன?

கடந்த 3 ஆண்டுகளில் ஐ.டி. ஐ. களின் உள்கட்டமைப்புகளை சரி செய்ய ஒதுக்கப்பட்ட நிதி பற்றிய விவரம் அளிக்கப்படுமா?

ஐ.டி. ஐ. களும் தொழிற்சாலைகளிலும் ஒருங்கிணைந்து செயல்பட ஊக்கமளிக்கும் வகையில்



ஒன்றிய அரசு நடவடிக்கை மேற்கொண்டுள்ளதா? அப்படியெனில் சமீபமாக அதன் பயன்கள் குறித்து விவரிக்க முடியுமா?

தொழில்துறை மற்றும் தொழில்நுட்ப வளர்ச்சிக்கு ஒன்றிய அரசு எடுக்கப்பட்ட நடவடிக்கைகள் ஏதேனும் உள்ளதா? அப

படி எடுக்கப்பட்ட நடவடிக்கைகள் ஐ. டி. ஐ. கள் மற்றும் தொழிற்சாலைகள் பெற்றுள்ள வளர்ச்சிகள் குறித்து பட்டியலுடன் தெரிவிக்கவும்.

ஐ.டி. ஐ. களின் தரம் மற்றும் உள்கட்டமைப்புகளில் பிரச்சினைகள் ஏற்பட்டால், அவைகளை தடுக்க எடுக்கப்படும் நடவடிக்கைகள் என்ன?

மேற்காணும் கேள்விகளுக்கு ஒன்றிய திறன் மேம்பாட்டு மற்றும் தொழிற்சாலைத் துறை இணை அமைச்சர் ஜெயந்த் சவுத்ரி விளிவான விளக்கங்களுடன் பதிலளித்துள்ளார்.



சிவகங்கை நகர் அரசு வழக்கறிஞர் சாய் சுந்தர் திருமதி சித்ரா ஆகியோர் மகன் மருத்துவர் எஸ்.அவினாஷ், மருத்துவர் பீரா வெங்கடராமன் திருமண வரவேற்பு நிகழ்ச்சியில் மணமக்களைக் கூட்டுறவுத்துறை அமைச்சர், மாவட்ட கழக செயலாளர் கே.ஆர்.பெரியகருப்பன் வாழ்த்தினார். இதில் சிவகங்கை தெற்கு ஒன்றிய கழக செயலாளர் எம்.ஜெயராமன் மற்றும் கழக நிர்வாகிகள் உள்ளனர்.



தேனி தெற்கு மாவட்டம் கோம்பை பேரூராட்சி பகுதியில் மூன்று புதிய பாலங்களை தெற்கு மாவட்டச் செயலாளர் கம்பம் ராமகிருஷ்ணன் எம்.எல்.ஏ. திறந்து வைத்தார். உடன் பேரூர் செயலாளர் முருகன், பேரூராட்சி தலைவர் முல்லை மோகன் மற்றும் கவுன்சிலர்கள், ஊர் பொதுமக்கள், கழக முன்னோடிகள் கலந்து கொண்டனர்.



நெல்லை கிழக்கு மாவட்ட தி.முக. அம்பாசமுத்திரம் நகரக் கழகம் சார்பில் தமிழ்நாடு போராடும்; தமிழ்நாடு வெவ்வும் ஒன்றிய அரசுக்கு எதிரான மாவட்டம் கண்டனப் பொதுக்கூட்டம் அம்பாசமுத்திரம் கல்யாணி திருவாரூரில் நகரச் செயலாளர் கே.கே.சி.பிரபாகரன் பாண்டியன் தலைமையில் நடைபெற்றது. இந்திக்ஷிஸ் நெல்லை கிழக்கு மாவட்ட செயலாளர் இரா.ஆவையாப்பன் பங்கேற்று கண்டன உரையாற்றினார். உடன் கழகப் பேச்சாளர்கள் ஆலங்குமம் மரியாஜ் , ஸ்ரீராம்,சேலம் கோவிந்தன் மற்றும் ராஜம்ஜான், மைக்கேல், பரணி சேகர், கணேசன், குத்துப்பாண்டி என்ற பிரபு உள்பட கழக நிர்வாகிகள் பலர் உள்ளனர்.